

Fil-Qorti tal-Magistrati (Malta) bhala Qorti ta' Gudikatura Kriminali

Magistrat Dr.Noel Cuschieri LLD Mag.Jur. (Euro. Law)

Drogi 255/00

Pulizija

Sp. Nicholas Ciappara

v

Spiridione D' Amato

Illum 26 ta' Frar 2001

Il-Qorti,

Rat – Semghet – Ikkunsidrat:-

Illi l-akkuza dedotta kontra l-imputat hija bazata fuq ir-reat ta' **Pussess Illegali** (semplici) tad-droga ecstasy kif ukoll recidivita' – *riferibbilment ghal 18 ta' Settembru 1999 u matul is-sentejn qabel di n id-data.*

Illi l-imputat ammetta l-akkuza dedotta kontra tieghu u ghaldaqstant din tinsab sodisfacentement provata skond il-ligi.

In propositu ghal piena il-Qorti hadet in konsiderazzjoni il-**fedina penali nadifa** tal-imputat u in vista tac-cirkostanzi tal-kaz, il-Qorti hija tal-fehma li ghandha tpoggi lill-imputat that is-sorveljanza ta' ufficjal tal-probation ghal certu tul taz-zmien.

Ghal dawn il-motivi tiddeciedi billi ssib lill-imputat hati skond l-ewwel akkuza ai termini tar-regolament 8 tal-GN 292/39 u l-Artikoli 49 u 50 tal-Kap.9; izda minflok imposizzjoni ta' piena qed tpoggi lill-istess imputat that ***is-sorveljanza tal-ufficjal tal-probation Joanne Battistino ghal zmien sentejn*** bil-obbligu li l-istess imputat joqghod ghall-kondizzjonijiet kollha indikati fl-Ordni tal-

Probation annessa ma dan il-gudizzju markata dokument PO u formanti parti integrali tal-istess, ai termini tal-Artikolu 5 tal-Kap.152.

Il-Qorti spjegat lill-imputat f' termini cari s-sinifikat u l-portata tal-imsemmi provvedimenti.

Dr.Noel Cuschieri

Magistrat